

**நம்ம School - நம்ம ஊரு பள்ளி**  
**உறுப்பினர் செயலாளரின் செயல்முறைகள்,**  
**பிறப்பிப்பவர்: திரு.இரா. சுதன், இ.ஆ.ப (ஓய்வு),**  
**ந.க.எண்: 007/ஆ6/நஊப/2023 நாள்: 23.03.2023**

பொருள்:	பள்ளிக் கல்வித் துறை <b>நம்ம School நம்ம ஊரு பள்ளி</b> சமூக பங்களிப்பு நிதி (CSR), முன்னாள் மாணவர்கள், தொழில் துறை நிறுவனங்கள் மற்றும் தனிநபர் பங்களிப்பு நிதி மாவட்ட அளவிலான குழு மாணவிகளுக்கான கழிப்பறைக்கட்டு மானப்பணிகள் மேற்கொள்ள வழிகாட்டு நெறிமுறைகள் வழங்குதல் - சார்பு
பார்வை:	<ol style="list-style-type: none"> <li>1. அரசாணை (நிலை) எண் 158, பள்ளிக் கல்வி (பக5(1))த் துறை நாள் 21.06.2022</li> <li>2. மாண்புமிகு தமிழ்நாடு முதலமைச்சர் அவர்களால் துவக்கிவைக்கப்பட்ட <b>நம்ம School நம்ம ஊரு பள்ளி இணையதளம்</b>, நாள்: 19.12.2022</li> <li>3. இவ்வலுவலக கடிதம் ந.க.எண் 0260/B6/NS-NOP/2023 dated: 23.01.2023</li> <li>4. <b>நம்ம School - நம்ம ஊரு பள்ளி</b> நிர்வாகக் குழுவின் முதல் கூட்ட நிகழ்வுகள் நாள் 23.02.2023</li> </ol>

.....

**நம்ம School- நம்ம ஊரு பள்ளி**

பள்ளிக் கல்வித் துறையின் கீழ் செயல்படும் அரசுப் பள்ளிகளின் மேம்பாட்டிற்கு, சமூக பங்களிப்பு நிதி (CSR) மற்றும் தனிப்பட்ட பங்களிப்புகளைப் பெற, நம்ம School - நம்ம ஊரு பள்ளி என்ற பெயரில் பார்வை 1-இல் காணும் அரசாணையின்படி நிறுவனங்கள் சட்டம் 2013, பிரிவு 8-இன் கீழ், தமிழக அரசால் ஒரு நிறுவனம் உருவாக்கப்பட்டுள்ளது. இதன் வாயிலாக சேகரிக்கப்படும் நிதியானது, தமிழகத்தில் உள்ள 37,558 அரசுப் பள்ளிகளின் தேவைகளைப் பூர்த்தி செய்ய வழிவகை செய்கிறது.

2. சமூக பங்களிப்பு நிதியினை பெற, மாண்புமிகு தமிழ்நாடு முதலமைச்சர் அவர்களால் டிசம்பர் 19, 2022 அன்று **நம்ம School - நம்ம ஊரு பள்ளி** என்ற தனி இணையதளம் தொடங்கப்பட்டு, அதற்கெனதனி வங்கிக் கணக்கு உருவாக்கப்பட்டு நடைமுறையில் உள்ளது. **நம்ம ஸ்கூல் - நம்ம ஊரு பள்ளி** முயற்சியானது ஒரு தனித்துவமான பெரு, சிறு மற்றும் குறு நிறுவனங்கள், அரசு சாரா தொண்டு நிறுவனங்கள் மற்றும் பொது மக்கள் அரசுப் பள்ளிகளின் மேம்பாட்டிற்கு செயலாற்றிட உறுதுணையாக உள்ளது. இந்த இணையதளம்

வாயிலாக பெறப்படும் நிதியானது, வெளிப்படைத் தன்மையுடன் செலவினம் மேற்கொள்ளப்பட்டு, அப்பணி நிறைவடைந்த பின், பயனீட்டுச் சான்றிதழ் சார்ந்த நன்கொடையாளருக்கு அளிக்கப்படுவது உறுதி செய்யப்பட்டுள்ளது.

3. இதன் தொடர்ச்சியாக, பார்வை 3 - இல் காணும் கடிதத்தில் நம்ம School - நம்ம ஊரு பள்ளி வாயிலாக பெறப்படும் நிதியை முறையாக செலவினம் மேற்கொள்ள மாவட்ட அளவிலான குழு உருவாக்குதல் சார்ந்தும், இக்குழுவின் கடமைகள் மற்றும் செயல்பாடுகள் சார்ந்தும் விரிவாக கொடுக்கப்பட்டுள்ளது. மேலும், மாவட்ட அளவில் மேற்கொள்ளப்பட வேண்டிய பணிகளுக்காக ஒரு பிரத்யேக வங்கிக் கணக்கு(SNA) திறக்கப்பட வேண்டும் எனத் தெரிவிக்கப்பட்டிருந்தது.

#### மாவட்ட அளவிலான குழுவின் செயல்பாடுகள் ( District Level Committee)

4. தற்போது பார்வை 4-இல் காணும் நம்ம School - நம்ம ஊரு பள்ளி முதலாவது நிர்வாகக்குழு கூட்டத்தில் முதற்கட்டமாக பெறப்பட்ட நிதியில் மாணவிகளுக்கான கழிப்பறைகள் கட்ட தீர்மானம் மேற்கொள்ளப்பட்டுள்ளது. அதனடிப்படையில் முதற்கட்டமாக பெறப்பட்ட நிதியிலிருந்து, கடலூர் மாவட்டத்திலுள்ள சிதம்பரம் அரசு மகளிர் மேல் நிலைப் பள்ளிக்கு இரண்டு மாணவிகளுக்கான கழிப்பறைக்கான கட்டுமானப் பணிகளுக்கும் மற்றும் இந்திரா நகர் அரசு மகளிர் மேல் நிலைப் பள்ளிக்கு மூன்று மாணவிகளுக்கான கழிப்பறைக்கான கட்டுமானப் பணிகளுக்கும் ஆக மொத்தம் ரூ. 44.2 இலட்சம் நிதி மாவட்ட நம்ம School - நம்ம ஊரு பள்ளி SNA வங்கி கணக்கிற்கு கீழ்க்காணும் அட்டவணைப்படி விடுவிக்கப்படுகிறது.

5. இப்பணிகளை தமிழ்நாடு காவலர் வீட்டு வசதிக் கழகத்தின் (Tamil Nadu Police Housing Corporation- TNPHC) வாயிலாக மேற்கொள்ள அறிவுறுத்தப்படுகிறது. இப்பணிகளை துவங்கும் முன், மாவட்ட அளவிலான குழு, சார்ந்த துறையை அழைத்து கட்டுமானப் பணிகள் மேற்கொள்ளப்பட வேண்டிய பள்ளியின் பட்டியல், இத்துடன் இணைக்கப்பட்டுள்ள வரைபடம் மற்றும் மதிப்பீட்டின் (Girls toilet - Plan and Estimate) அடிப்படையில் பணிகளை மேற்கொள்ள அறிவுறுத்த வேண்டும். அத்துறையிலிருந்து முன்மொழிவுகள் பெறப்பட்டபின், (பள்ளிகளைகள ஆய்வு மேற்கொண்ட பின்), அதனை சரிபார்த்து ஒதுக்கப்பட்ட நிதியில் இப்பணிகளைமேற்கொள்ள பணி ஆணை வழங்கப்பட வேண்டும். மேலும், அத்துறையின் விதிகளுக்குட்பட்டு நிதிவிடுவித்தல் வேண்டும். பணிகள் துவங்கப்படும் முன்பும், பணிகள் மேற்கொள்ளப்படும் தருவாயிலிருந்து, பணிநிறைவடையும்

வரை ஒவ்வொரு நிலையிலும் புகைப்படங்கள் மற்றும் முன்னேற்ற அறிக்கை சார்ந்த மாவட்ட அளவிலான குழுவிற்கு சமர்ப்பித்திடல் வேண்டும். இப்புகைப்படங்கள் அனைத்தும் நம்ம School - நம்ம ஊரு பள்ளி இணையதளத்தில் சாந்த பள்ளியின் Pavilion இல் உடனுக்குடன் பதிவேற்றம் செய்யப்பட வேண்டும். நிதி விடுவித்த பின்னர் குறிப்பிட்ட காலகெடுவிற்குள் இப்பணிகளை எவ்வித குறைபாடுமின்றி முடித்து, பணி நிறைவு மற்றும் பயன்பாட்டுச் சான்றிதழ் ஒப்படைத்தல் வேண்டும்.

### Construction of Girls Toilet

S.No	District	School Name	UDISE NUMBER	No. of units	AMOUNT (Rs. in lakh)	To be executed by
1	CUDDALORE	GGHSS -CHIDAMBARAM	33181307333	2	17.68	TNPHC
2	CUDDALORE	GGHSS INDRA NAGAR	33180506801	3	26.52	TNPHC
			<b>மொத்தம்</b>	<b>5</b>	<b>44.2</b>	

6. மேலும், பணிகள் மேற்கொள்ளப்படும் தருவாயில் ஒருங்கிணைந்த பள்ளிக் கல்வியின் கீழ் பணியாற்றும் மாவட்ட மற்றும் வட்டாரப் பொறியாளர்கள் கட்டுமானப் பணிகளை பார்வையிடுவர் என்ற விவரம் சார்ந்த துறைக்கு தெரிவிக்கப்பட வேண்டும்.

இணைப்பு : வரைபடம் மற்றும் மதிப்பீடு (Girls toilet - Plan and Estimate)

உறுப்பினர் செயலாளர்

பெறுநர்

மாவட்டஆட்சியர் / தலைவர் மாவட்டஅளவிலான குழு, நம்ம School நம்ம ஊரு பள்ளி கடலூர் மாவட்டம்.

நகல்

1. கடலூர் மாவட்ட முதன்மைக் கல்வி அலுவலர்.
2. சார்ந்த பள்ளியின் தலைமை ஆசிரியர் (முதன்மைக் கல்வி அலுவலர் வழியாக)
3. துணைவர் மற்றும் நிர்வாக இயக்குநர், தமிழ்நாடு காவலர் வீட்டு வசதி கட்டிடம்

